



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 30-04-2026

TIME : 07.25 AM

പ്രധാന വാർത്തകൾ

1. പശ്ചിമ ബംഗാളിൽ നിയമസഭ തിരഞ്ഞെടുപ്പിന്റെ രണ്ടാം ഘട്ട വോട്ടെടുപ്പ് പൂർത്തിയായി. രണ്ട് ഘട്ടങ്ങളിലുമായി റെക്കോർഡ് പോളിംഗ്. എക്സിറ്റ് പോൾ ഫലങ്ങൾ പുറത്ത്.

The second phase of the West Bengal assembly elections has been completed. Record polling in both phases. Exit poll results are out.

2. ഇന്ത്യ-ന്യൂസിലൻഡ് സ്വതന്ത്ര വ്യാപാര കരാറിനെ പ്രശംസിച്ചു ന്യൂസിലൻഡ് പ്രധാനമന്ത്രി ക്രിസ്റ്റഫർ ലക്ഷൺ.

New Zealand Prime Minister Christopher Luxon praises the India-New Zealand free trade agreement.

3. പൊതുജനാരോഗ്യവുമായി ബന്ധപ്പെട്ട് പത്താമത് ദ്വിദിന ദേശീയ ഉച്ചകോടിക്ക് ഇന്ന് ചണ്ഡീഗഢിൽ തുടക്കം.

Ministry of Health and Family Welfare will organize the 10th National Summit on Good and Replicable Practices and Innovations in Public Health Systems at Chandigarh from today.

4. കർണാടകയിലെ ബംഗളൂരുവിൽ ആശുപത്രിക്ക് സമീപമുള്ള ചുറ്റുമതിൽ തകർന്ന് 3 കുട്ടികളടക്കം 7 പേർ മരിച്ചു. സംഭവത്തിൽ ദുഃഖം രേഖപ്പെടുത്തി രാഷ്ട്രപതി, ഉപരാഷ്ട്രപതി ഉൾപ്പെടെ പ്രമുഖർ.

In Karnataka, seven people, including three children were killed after a compound wall collapsed near a Hospital in Bengaluru. The President and Vice President, among others, expressed grief over the incident.

5. വയനാട് മുണ്ടക്കൈ - ചുരൽമല പുനരധിവാസ ടൗൺഷിപ്പ് ഒന്നാം ഘട്ടത്തിലെ നിർമ്മാണം പൂർത്തിയാക്കിയ വീടുകൾ അന്തിമപരിശോധനയ്ക്കായി ഇന്ന് കിഷ്കോണിനു കൈമാറും.

The houses completed in the first phase of the Wayanad Mundakai - Chooralmala Rehabilitation Township will be handed over to KIIFCON for final inspection today.

6. ഐപിഎൽ ക്രിക്കറ്റിൽ മുംബൈ ഇന്ത്യൻസിനെതിരെ സൺറൈസേഴ്സ് ഹൈദരാബാദിനു ആറ് വിക്കറ്റ് ജയം.

Sunrisers Hyderabad beat Mumbai Indians by six wickets in IPL cricket.



### WB-ELECTION (INTRO)

പശ്ചിമ ബംഗാളിൽ നിയമസഭ തിരഞ്ഞെടുപ്പിൻറെ രണ്ടാം ഘട്ട വോട്ടെടുപ്പ് പൂർത്തിയായി. രണ്ട് ഘട്ടങ്ങളിലുമായി റെക്കോർഡ് പോളിംഗാണ് രേഖപ്പെടുത്തിയത്. രണ്ടാം ഘട്ടത്തിൽ മാത്രം പോളിംഗ് 92.67 ശതമാനമാണ്. അന്തിമ കണക്ക് ഉടൻ പുറത്ത് വരും. ഏഴ് ജില്ലകളിലായി 142 മണ്ഡലങ്ങളാണ് ഇന്നലെ പോളിംഗ് ബൂത്തിലെത്തിയത്. നിയമസഭാ തിരഞ്ഞെടുപ്പിൻറെ ആദ്യ ഘട്ടത്തിൽ 93.19 ശതമാനമായിരുന്നു പോളിംഗ്.

വിശദാംശങ്ങളിലേക്ക് .....  
(Voice)

സ്വാതന്ത്ര്യലബ്ധിക്കുശേഷം പശ്ചിമ ബംഗാളിൽ ഇതുവരെ രേഖപ്പെടുത്തിയതിൽ വെച്ച് ഏറ്റവും ഉയർന്ന പോളിംഗ് നിരക്കാണ് തിരഞ്ഞെടുപ്പ് കമ്മീഷൻ അറിയിച്ചു. സംസ്ഥാനത്തുടനീളം വോട്ടെടുപ്പ് സമാധാനപരമായിരുന്നു. കന്നി വോട്ടർമാരുടെയും സ്ത്രീകളുടെയും യുവാക്കളുടെയും മുതിർന്ന പൗരന്മാരുടെയും നീണ്ട നിര വിവിധയിടങ്ങളിൽ ദൃശ്യമായിരുന്നു. പശ്ചിമ ബംഗാളിലെ ആദ്യഘട്ട വോട്ടെടുപ്പ് ഈ മാസം 23-നാണ് പൂർത്തിയായത്. അസമിലെ 126 സീറ്റുകളിലേക്കും കേരളത്തിലെ 140 സീറ്റുകളിലേക്കും പുതുച്ചേരിയിലെ 30 സീറ്റുകളിലേക്കുമുള്ള വോട്ടെടുപ്പ് ഈ മാസം 9-ന് നടന്നിരുന്നു. നിയമസഭാ തിരഞ്ഞെടുപ്പ് നടന്ന എല്ലായിടത്തും വോട്ടെണ്ണൽ അടുത്ത മാസം 4-ന് നടക്കും. ഇതോടൊപ്പം തന്നെ കർണാടകയിലെ ബാഗൽകോട്ട്, ദാവൻഗരെ സൗത്ത്, നാഗാലാൻഡിലെ കൊറിഡാങ്, ത്രിപുരയിലെ ധർമ്മനഗർ, മഹാരാഷ്ട്രയിലെ ബാരാമതി, രാഹുരി, ഗുജറാത്തിലെ ഉംറേത്ത് എന്നീ നിയമസഭാ മണ്ഡലങ്ങളിലെ

---

ഉപതിരഞ്ഞെടുപ്പ് ഫലങ്ങളും അടുത്ത മാസം 4-ന് പുറത്തുവരും.  
ന്യൂസ് ഡെസ്ക് ആകാശവാണി



## EXIT POLLS

വിവിധ സംസ്ഥാനങ്ങളിലെ നിയമസഭാ തിരഞ്ഞെടുപ്പുകൾ പൂർത്തിയായതിന് പിന്നാലെ എക്സിറ്റ് പോൾ ഫലങ്ങൾ പുറത്തുവന്നു. അസമിൽ ബി.ജെ.പിയുടെ വൻ മുന്നേറ്റവും കേരളത്തിൽ ഭരണമാറ്റവും പ്രവചിക്കുന്നതാണ് പുറത്തുവന്ന റിപ്പോർട്ടുകൾ. അസമിൽ ബി.ജെ.പി നയിക്കുന്ന സഖ്യം വലിയ വിജയം നേടുമെന്നാണ് ഭൂരിഭാഗം എക്സിറ്റ് പോളുകളും പ്രവചിക്കുന്നത്. കേരളത്തിൽ യു.ഡി.എഫ് അധികാരത്തിൽ തിരിച്ചെത്തുമെന്നാണ് എക്സിറ്റ് പോൾ ഫലങ്ങൾ വ്യക്തമാക്കുന്നത്. കോൺഗ്രസ് നയിക്കുന്ന യു.ഡി.എഫ് സഖ്യം 75 മുതൽ 90 വരെ സീറ്റുകൾ നേടി വിജയിക്കുമെന്ന് പ്രവചിക്കപ്പെടുമ്പോൾ, എൽ.ഡി.എഫിന് 45 മുതൽ 60 വരെ സീറ്റുകൾ ലഭിക്കാനാണ് സാധ്യത. പശ്ചിമബംഗാളിൽ ശക്തമായ മത്സരമാണ് പ്രവചിക്കുന്നത്. ചില സർവ്വേകൾ ബി.ജെ.പിക്കും മറ്റു ചിലത് തൃണമൂൽ കോൺഗ്രസിനും വിജയം പ്രവചിക്കുന്നു. തമിഴ്നാട്ടിൽ ഡി.എം.കെ നയിക്കുന്ന സഖ്യം വ്യക്തമായ ഭൂരിപക്ഷം നേടുമെന്നാണ് സൂചന. പുതുച്ചേരിയിൽ എൻ.ഡി.എ സർക്കാർ വീണ്ടും അധികാരത്തിലെത്തുമെന്നാണ് പ്രവചനം.



## PREPARATIONS FOR VOTE COUNTING

നിയമസഭാ തിരഞ്ഞെടുപ്പ് നടന്ന കേരളമടക്കമുള്ള സംസ്ഥാനങ്ങളിൽ വോട്ടെണ്ണലിനുള്ള ക്രമീകരണങ്ങൾ പുരോഗമിക്കുന്നു. മെയ് നാലിന് രാവിലെ എട്ട് മണിക്ക് വോട്ടെണ്ണൽ ആരംഭിക്കും. തപാൽ വോട്ടുകളാവും ആദ്യം എണ്ണുക. അര മണിക്കൂറിന് ശേഷം വോട്ടിങ് യന്ത്രങ്ങളിലെ വോട്ടുകൾ എണ്ണാൻ ആരംഭിക്കും. കൗണ്ടിങ് ഏജൻ്റുമാരുടെ പട്ടിക വോട്ടെണ്ണൽ തീയതിക്കു മൂന്നു ദിവസം മുൻപായി റിട്ടേണിങ് ഓഫീസർമാർക്ക് നൽകണമെന്നാണ് നിർദ്ദേശം. ഓരോ ഏജൻ്റിനുമുള്ള ഐഡൻ്റിറ്റി കാർഡുകൾ റിട്ടേണിങ് ഓഫീസർമാർ തയ്യാറാക്കി സ്ഥാനാർത്ഥികൾക്കു കൈമാറും.



---

## NADDA-HEALTH SUMMIT

പൊതുജനാരോഗ്യവുമായി ബന്ധപ്പെട്ട് പത്താമത് ദ്വിദിന ദേശീയ ഉച്ചകോടിക്ക് ഇന്ന് ചണ്ഡീഗഢിൽ തുടക്കമാകും. ആരോഗ്യ കുടുംബക്ഷേമ മന്ത്രാലയത്തിന്റെ നേതൃത്വത്തിൽ സംഘടിപ്പിക്കുന്ന ഉച്ചകോടി കേന്ദ്ര ആരോഗ്യ മന്ത്രി ജെ.പി.നഡ്ഡ ഉദ്ഘാടനം ചെയ്യും. പൊതുജനാരോഗ്യ വെല്ലുവിളികളെ നേരിടുന്നതിനായി സംസ്ഥാനങ്ങളും കേന്ദ്രഭരണ പ്രദേശങ്ങളും സ്വീകരിച്ച ഫലപ്രദമായ രീതികൾ ചർച്ചചെയ്യുകയാണ് ഉച്ചകോടിയുടെ ലക്ഷ്യമെന്ന് മന്ത്രാലയം വ്യക്തമാക്കി.



## RAJNATH – CROSETTO

രാജ്യരക്ഷാമന്ത്രി രാജ്നാഥ് സിംഗ് ഇന്ന് ന്യൂഡൽഹിയിൽ ഇറ്റാലിയൻ പ്രതിരോധ മന്ത്രി ഗൈഡോ ക്രോസെറ്റോയുമായി ഉഭയകക്ഷി ചർച്ചകൾ നടത്തും. പ്രതിരോധ സഹകരണവുമായി ബന്ധപ്പെട്ട നിരവധി വിഷയങ്ങൾ കൂടിക്കാഴ്ചയിൽ ചർച്ച ചെയ്യുമെന്ന് പ്രതിരോധ മന്ത്രാലയം പുറത്തിറക്കിയ പ്രസ്താവനയിൽ പറഞ്ഞു. ഇറ്റാലിയൻ പ്രതിരോധ മന്ത്രിയുടെ ഇന്ത്യയിലെക്കുള്ള ആദ്യ സന്ദർശനമാണിത്.



## INDIA-NEW ZEALAND FTA

ഇന്ത്യ-ന്യൂസിലൻഡ് സ്വതന്ത്ര വ്യാപാര കരാറിനെ തലമുറയിൽ ഒരിക്കൽ മാത്രം ലഭിക്കുന്ന സുവാരണാവസരമായി വിശേഷിപ്പിച്ച് ന്യൂസിലൻഡ് പ്രധാനമന്ത്രി ക്രിസ്റ്റഫർ ലക്സൺ. സമൂഹ മാധ്യമത്തിൽ പങ്കു വെച്ച വിഡിയോയിൽ ആണ് അദ്ദേഹം ഇക്കാര്യം വ്യക്തമാക്കിയത്. ഇതിലൂടെ ലോകത്തിലെ ഏറ്റവും വലിയ സമ്പദ്വ്യവസ്ഥകളിലൊന്നായി മാറാനുള്ള ഇന്ത്യയുടെ യാത്രയിൽ ഒപ്പം നില്ക്കാൻ ന്യൂസിലൻഡിന് സാധിക്കുമെന്ന് അദ്ദേഹം കൂട്ടിച്ചേർത്തു. ഈ മാസം 27 നാണ് ഇരു രാജ്യങ്ങളും സ്വതന്ത്ര വ്യാപാര കരാറിൽ ഒപ്പുവെച്ചത്.



## KARNATAKA COLLAPSE

---

കർണാടകയിലെ ബംഗളൂരുവിൽ ആശുപത്രിക്ക് സമീപമുള്ള ചുറ്റുമതിൽ തകർന്ന് 3 കുട്ടികളടക്കം 7 പേർ മരിച്ചു. ശക്തമായ മഴയും കാറ്റിനെയും തുടർന്നാണ് അപകടമുണ്ടായത്. സംഭവത്തിൽ രാഷ്ട്രപതി, ഉപരാഷ്ട്രപതി, മുഖ്യമന്ത്രി തുടങ്ങിയവർ ദുഃഖം രേഖപ്പെടുത്തി.



## WAYANAD - TOWNSHIP

വയനാട് മുണ്ടക്കൈ - ചുരൽമല പുനരധിവാസാസൗകര്യങ്ങളിൽ ഒന്നാം ഘട്ടത്തിലെ നിർമ്മാണം പൂർത്തിയാക്കിയ 178 വീടുകളും ഉരാളുകൾ, ഇന്ന് കിപ്ലോണിനു കൈമാറും. സേവനകണക്ഷനുകളടക്കം എല്ലാ സജീകരണങ്ങളും ചെയ്തു വീടുകളാണ് അന്തിമപരിശോധനയ്ക്കായി കൈമാറുന്നത്. പുരപ്പുറ സോളാർ സംവിധാനം ഉൾപ്പെടെ സ്ഥാപിച്ചാണ് ഒന്നാം ഘട്ടത്തിലെ മുഴുവൻ വീടും കൈമാറുന്നത്.



## US IRAN TENSION (INTRO)

അമേരിക്കയും ഇറാനും തമ്മിലുള്ള നയതന്ത്ര ബന്ധം കൂടുതൽ സങ്കീർണ്ണമാകുന്നു. ഇറാന്റെ തുറമുഖങ്ങളിൽ ഏർപ്പെടുത്തിയിരിക്കുന്ന നാവിക ഉപരോധം ദീർഘകാലത്തേക്ക് തുടരുമെന്ന സൂചനയാണ് വൈറ്റ് ഹൗസ് നൽകുന്നത്. സൈനിക നടപടികൾക്കായി അമേരിക്കയ്ക്ക് ഇതുവരെ 25 ബില്യൺ ഡോളറിലധികം സാമ്പത്തിക ചെലവ് വന്നിട്ടുണ്ട്. ഒരു റിപ്പോർട്ട്...

(VOICE)

ഇറാൻ ആണവായുധ മോഹം ഉപേക്ഷിച്ചില്ലെങ്കിൽ യാതൊരുവിധ കരാറിനും തയ്യാറല്ലെന്ന് അമേരിക്കൻ പ്രസിഡൻ്റ് ഡൊണാൾഡ് ട്രംപ് സമൂഹ മാധ്യമത്തിലൂടെ കർശന മുന്നറിയിപ്പ് നൽകി. അതേ സമയം ദീക്ഷണികൾക്ക് വഴങ്ങി ചർച്ചകൾക്കില്ലെന്ന നിലപാടിലാണ് ഇറാൻ. നയതന്ത്രപരമായ പരിഹാരങ്ങൾ ഇല്ലാത്തത് സ്ഥിതിഗതികൾ കൂടുതൽ സങ്കീർണ്ണമാക്കുന്നു. അമേരിക്കയുടെ സാമ്പത്തിക ബാധ്യത വർദ്ധിപ്പിക്കുന്നത് ട്രംപ് ഭരണകൂടത്തിന് മേൽ സമ്മർദ്ദം ചെലുത്തുന്നുണ്ട്. ഉപരോധം ഇറാൻ്റെ സമ്പദ്വ്യവസ്ഥയെയും തകിടം മറിച്ചിരിക്കുകയാണ്. ഡോളറിനെതിരെ ഇറാൻ്റെ കറൻസിയായ 'റിയാൽ' റെക്കോർഡ് തകർച്ച നേരിട്ടു. ഔദ്യോഗികമായി വെടിനിർത്തൽ നിലവിലുണ്ടെങ്കിലും,

---

കഴിഞ്ഞ മണിക്കൂറുകളിൽ ലബനനിലെ ഹിസ്ബുള്ള കേന്ദ്രങ്ങളിൽ ഇസ്രായേൽ ഇരുപതോളം വ്യോമാക്രമണങ്ങൾ നടത്തി. ഇത് മേഖലയിൽ യുദ്ധം വ്യാപിക്കുമെന്ന ഭീതി വർദ്ധിപ്പിച്ചിട്ടുണ്ട്. ന്യൂസ് ഡെസ്ക് ആകാശവാണി..



## IMD-KERALA

കനത്ത ചൂടിന് ആശ്വാസമായി സംസ്ഥാനത്തിന്റെ വിവിധ ജില്ലകളിൽ വരും ദിവസങ്ങളിൽ വേനൽ മഴ കൂടുതൽ ശക്തിപ്പെടുമെന്ന് കേന്ദ്ര കാലാവസ്ഥാ വകുപ്പ്. ഇടുക്കി, കണ്ണൂർ, കാസർകോട് ജില്ലകളിൽ ഇന്ന് മഞ്ഞ ജാഗ്രതയാണ്. ശക്തമായ മഴയ്ക്കുള്ള സാധ്യത കണക്കിലെടുത്ത് പത്തനംതിട്ട, ഇടുക്കി, വയനാട് ജില്ലകളിൽ നാളെ മഞ്ഞ ജാഗ്രത നൽകിയിട്ടുണ്ട്.



## STATE DISASTER MANAGEMENT

വേനൽ മഴ ശക്തമായതോടെ, ഇടിമിന്നൽ മൂലമുള്ള അപകടങ്ങളിൽ ജാഗ്രത പുലർത്തണമെന്ന് സംസ്ഥാന ദുരന്ത നിവാരണ അതോറിറ്റി. ഇടിമിന്നലിന്റെ ആദ്യ ലക്ഷണം കണ്ടുകഴിഞ്ഞാൽ ഉടൻ തന്നെ സുരക്ഷിതമായ കെട്ടിടത്തിനുള്ളിലേക്ക് മാറണം. വൈദ്യുത ഉപകരണങ്ങളുമായുള്ള സാമീപ്യം ഇടിമിന്നലുള്ള സമയത്ത് ഒഴിവാക്കേണ്ടതാണ്. മരത്തിന്റെ ചുവട്ടിൽ നിൽക്കുന്നതും, ടാപ്പുകളിൽ നിന്ന് വെള്ളം ശേഖരിക്കുന്നതും ഈ സമയത്ത് ഒഴിവാക്കേണ്ടതാണ്. ടെറസിലേക്കോ, മുറ്റത്തേക്കോ ഇടിമിന്നലുള്ള സമയത്ത് പോകരുതെന്നും മാർഗ്ഗ നിർദ്ദേശങ്ങളിൽ പറയുന്നു.



## ALL INDIA RADIO-MUSIC (INTRO)

ആകാശവാണി തിരുവനന്തപുരം നിലയം സ്വാതി തിരുനാൾ സംഗീതോത്സവത്തോട് അനുബന്ധിച്ചു സംഘടിപ്പിക്കുന്ന സംഗീതാർച്ചന നാളെ തിരുവനന്തപുരത്തു നടക്കും.



## REV. NT. IPL RESULT

ഐപിഎൽ ക്രിക്കറ്റിൽ മുംബൈ ഇന്ത്യൻസിനെതിരെ സൺറൈസേഴ്സ് ഹൈദരാബാദിനു ആറ് വികറ്റ് ജയം. മുംബൈ ഇന്ത്യൻസ് ഉയർത്തിയ 244 റൺസ് വിജയലക്ഷ്യം പിന്തുടർന്ന സൺറൈസേഴ്സ് ഹൈദരാബാദ് 18.2 ഓവറിൽ 4 വികറ്റ് നഷ്ടത്തിൽ 249 റൺസെടുത്തു. ഇന്ന് നടക്കുന്ന മത്സരത്തിൽ ഗുജറാത്ത് ടൈറ്റൻസ്, റോയൽ ചലഞ്ചേഴ്സ് ബെംഗളൂരു വിനെ നേരിടും. രാത്രി 7.30ന് അഹമ്മദാബാദിലെ നരേന്ദ്ര മോദി സ്റ്റേഡിയത്തിലാണ് മത്സരം.



## HAJJ

സംസ്ഥാന ഹജ്ജ് കമ്മിറ്റിയുടെ നേതൃത്വത്തിലുള്ള നെടുമ്പാശ്ശേരി ഹജ്ജ് ക്യാമ്പിന് നെടുമ്പാശ്ശേരിയിൽ തുടക്കമായി. ആദ്യ ഹജ്ജ് വിമാനം ഇന്ന് ഉച്ചക്ക് 2.10 ന് നെടുമ്പാശ്ശേരി വിമാനത്താവളത്തിൽ നിന്നും 430 തീർത്ഥാടകരുമായി പുറപ്പെടും. 430 തീർത്ഥാടകർ വീതമുള്ള 20 സർവീസുകളാണ് കൊച്ചിയിൽ നിന്നുള്ളത്. കേരളത്തിലെ മൂന്നു ഹജ്ജ് എമ്പാർക്കേഷൻ പോയിന്റുകളിൽ നിന്നുമായി 13,194 തീർത്ഥാടകരാണ് യാത്ര തിരിക്കുന്നത്.



## JUDICIAL COMMISION THRISSUR

കേരളത്തിൽ തൃശ്ശൂർ മുണ്ടത്തിക്കോട് വെടിക്കെട്ട് പുരയിൽ ഉണ്ടായ സ്പോട്സ് മെൻ്റ് അന്വേഷണത്തിനായി സർക്കാർ നിയമിച്ച ജൂഡീഷ്യൽ അന്വേഷണ കമ്മീഷൻ ജില്ലയിലെത്തി. ജസ്റ്റിസ് സി.എൻ രാമചന്ദ്രൻ നായരുടെ നേതൃത്വത്തിലുള്ള കമ്മീഷൻ അപകടത്തിൽ പരിക്കുപറ്റി തൃശ്ശൂർ മെഡിക്കൽ കോളേജിൽ ചികിത്സയിൽ കഴിയുന്നവരെ സന്ദർശിച്ച് സ്ഥിതിഗതികൾ ചോദിച്ചറിഞ്ഞു. പിന്നീട് അപകട സ്ഥലവും സന്ദർശിച്ചു. തുടർ അന്വേഷണം സർക്കാർ നിശ്ചയിക്കുന്ന ട്രംപ് ഓഫ് റഫറൻസിന് അനുസൃതമായി സ്വീകരിക്കുമെന്ന് കമ്മീഷൻ അറിയിച്ചു. അപകട രഹിതമായി വെടിക്കെട്ട് നടത്തുന്നതിനുള്ള സാധ്യതകൾ ആലോചിക്കുമെന്നും ലഭ്യമായ വിവരങ്ങളെല്ലാം പരിശോധിച്ച് ആറ് മാസത്തിനകം

---

റിപ്പോർട്ട് കൊടുക്കാൻ കഴിയും എന്നാണ് പ്രതീക്ഷിക്കുന്നത് എന്നും അദ്ദേഹം മാധ്യമങ്ങളോട് പറഞ്ഞു.

